

गर्भदा चन्द्रमा चन्द्री चन्द्रयुया प्रियङ्करी ॥”  
 इति भावप्रकाशस्य पूर्वखण्डे प्रथमे भागे ॥)  
 चन्द्रा, स्त्री, ( चन्द्रयति आकाशयतीति । चदि +  
 णिच् + रक् । स्थियां टाप् । ) एला । वितानम् ।  
 इति शब्दरत्नावली ॥ गुडूची । इति कैचित् ॥  
 चन्द्रातपः, पुं, ( चन्द्र इव आतपति श्रुतिर्लं करोति  
 ह्यायादानेन । आ + तप् + अच् । ) आच्छादन-  
 विशेषः । चांदीया इति भाषा । तत्पर्यायः ।  
 उल्लोचः २ वितानम् ३ चन्द्रा ४ । इति शब्द-  
 रत्नावली ॥ ( चन्द्रस्य आतपः रश्मिः । )  
 ज्योत्स्ना । इति हेमचन्द्रः । २ । २१ ॥ ( यथा,  
 कादम्बर्याम् । “चन्द्रातपमिव रसतासुप्तम् ॥” )  
 चन्द्रापीडः, पुं, ( चन्द्रः आपीडे श्रेखरे यद्वा  
 आपीडः शिरोभूषणं यस्य । ) शिवः । इति  
 त्रिकाख्यशेषः ॥ ( काश्मीरस्य राजविशेषः ।  
 यथा, राजतरङ्गिण्याम् । ४ । ४५ ।  
 “राजचूडामणिः श्रीमांश्चन्द्रापीडस्ततोऽभवत् ।  
 पौडितेन्द्रलिया कौन्तीया कलेः पीडा चकार यः ॥”  
 कादम्बरीवर्णितनायकविशेषः । स तु राज्ञस्तारा-  
 पीडस्य पुत्रः । यथा, कादम्बर्याम् । १३७ ।  
 “अतिक्रान्ते च षष्ठीजागरे प्रप्ते दृष्टमेऽहनि  
 पुण्ये सुहृर्ते गाः सुवर्णं च कोटिप्रो ब्राह्मण-  
 सात् कृत्वा ‘भातुरस्य मया परिपूर्णमखलचन्द्रः  
 स्वप्ने सुखकमलमाविशन् डटः’ इति स्वप्नागुरुप-  
 मेव राजा खनोश्चन्द्रापीड इति नाम चकार ।”  
 अयं हि एकदा नृगर्या गच्छन् किन्नरमिथुन-  
 मनुधावन् हिमालयशिखरमधिरुह्य अच्योद-  
 करोवरसमीपं गतवान् । तत्रस्थं महाश्वेतां  
 गन्धर्वकुमारीमवलोक्य तन्मुखात् तस्याः सर्व-  
 वृत्तान्तमाकर्ण्य च तया सह गन्धर्वलोकं गत  
 वान् । तत्र गत एव गन्धर्वराजस्य चित्ररथस्य  
 कादम्बरी नाम कन्या ददर्श । दृष्ट्वा च  
 तां कन्दर्पवाणपौडितो नभुव । ततोऽतिकथेन  
 तस्मात् स्थानात् प्रत्यागत्य स्वसहचरं वैशम्पायनं  
 स्नानाचाररक्षकलेन परिकलय्य पित्राहूतः  
 स्वभवनमाजगाम । अथ गच्छति काले वैशम्पा-  
 यननयनाय गतोऽसौ चिरवन्धोर्वैशम्पायनस्य  
 नृत्यवार्तामाकलय्य क्षिप्रतरुविव भूतले पतित्वा  
 महाश्वेतासन्निकर्ष एव विदीर्णदृष्ट्यो गतासु-  
 रासीत् । ततो देवादेशेन रचितशरीरोऽसौ  
 पुनर्जीवितश्च कादम्बरीं परीक्षीतवान् । इत्येवा-  
 तीवाच्यर्थजनिका कथा कादम्बरीयन्यत एव  
 विशेषतो विज्ञेया ॥ )  
 चन्द्रावली, स्त्री, गोपीविशेषः । सा तु चन्द्रभातु-  
 कन्या ब्रजे श्रीकृष्णस्य नित्यप्रिया राधातुल्या ।  
 यथा, उज्ज्वलनीलमणौ ।  
 “राधाचन्द्रावलीसुखाः प्रोक्ता नित्यप्रिया ब्रजे ।  
 कृष्णवन्नित्यसौन्दर्यवैदग्ध्यप्रादिगुणाश्रयाः ॥”  
 चन्द्रिका, स्त्री, ( चन्द्र आश्रयत्वेनाख्याः ।  
 “अत इतिठनी ।” ५ । २ । ११५ । इति ठ्नी ।  
 ज्योत्स्ना । इत्यमरः । १ । ३ । १६ ॥ ( यथा,  
 रघुः । १६ । ३६ ।

“अन्वसुप्त सुरतश्चमापहं  
 मेघसुप्तविशदां स चन्द्रिकाम् ॥” )  
 स्थूलैला । चन्द्रकामतुल्यः । चन्द्रभागानदी ।  
 इति शब्दरत्नावली ॥ कर्णस्कोटा । मल्लिका ।  
 श्वेतकण्टकारी । मेथिका । खट्वैला । इति  
 राजनिर्घण्टः ॥ चन्द्रशूरम् । इति भावप्रकाशः ॥  
 ( पीठस्थदेवीविशेषः । सा तु हरिश्चन्द्रे विरा-  
 जते । यथा, देवीभागवते । ७ । ३० । ६७ ।  
 “सद्भाद्रावेकवौरा तु हरिश्चन्द्रे तु चन्द्रिका ॥”  
 छन्दोविशेषः । तल्लक्षणं यथा, छन्दोमञ्जर्याम् ।  
 “ननततगुरुभिश्चन्द्रिकाऽन्वर्त्तुभिः ॥”  
 वासपुष्पा । अस्याः पर्याया यथा,—  
 “चन्द्रिका चर्महन्त्री च पशुमेहनकारिका ।  
 नन्दिनी कारवी भद्रा वासपुष्पा सुवासरा ॥”  
 इति भावप्रकाशस्य पूर्वखण्डे प्रथमे भागे ॥)  
 चन्द्रिकाद्रावः, पुं, ( चन्द्रिकाया द्रावो द्रवणं यस्य । )  
 चन्द्रकान्तमणिः । इति राजनिर्घण्टः ॥  
 चन्द्रिकापायी, [ नृ ] पुं स्त्री, ( चन्द्रिका ज्योत्स्नां  
 पिबतीति । पा + णिनिः । ) चकोरपक्षी । इति  
 राजनिर्घण्टः ॥  
 चन्द्रिकामूर्ज, स्त्री, ( चन्द्रिका इव शुभ्रं अम्बु-  
 जम् । ) सितोत्पलम् । इति राजनिर्घण्टः ॥  
 चन्द्रिलः, पुं, ( चन्द्रो विद्यतेऽस्य । चन्द्र + वाहु-  
 लकात् अस्त्वर्थे इलच् । ) शिवः । नापितः ।  
 वास्तूकम् । इति मेदिनी । ले, ८६ ॥  
 चन्द्री, स्त्री, ( चन्द्रयति आकाशयतीति । चदि +  
 णिच् + रक् । गौरादित्वात् डीष् । ) वाकुची ।  
 इति राजनिर्घण्टः ॥  
 चन्द्रेश, स्त्री, ( चन्द्रः इष्टः प्रियो यस्याः ।  
 निष्ठायाः परनिपातः । ) उत्पलिनौ । इति  
 राजनिर्घण्टः ॥  
 चन्द्रोदयः, पुं, ( चन्द्रस्य उदयः । ) आकाशे  
 चन्द्रस्य प्रकाशः । स च यद्दिने सार्द्धं प्रहरद्वय-  
 व्यापिनी या तिथिस्तत्तिथ्यनुसारेण भवति ।  
 तस्य प्रमाणं यथा, पुराणसमुच्चये ।  
 “गवां क्रौडदिने यत्र रात्रौ दृश्येत चन्द्रमाः ।  
 सोमो राजा पशून् हन्ति सुरभीपूजकांस्तथा ॥  
 तदुदयसम्भावनश्च निर्णयान्ते निर्णयितम् ।  
 प्रतिपद्यापराह्निकचिनुहूर्त्तयापिन्यां द्वितीयायां  
 चन्द्रदर्शनं सम्भायते । तदुक्तमग्न्याधानविषये  
 दृष्टश्रुतातेन ।  
 द्वितीया चिनुहूर्त्ता चैतु प्रतिपद्यापराह्निकी ।  
 अग्न्याधानं चतुर्दश्यां परतः सोमदर्शनादिति ॥  
 अपराह्निकश्च पञ्चधाविभक्तस्तस्याह्नुतुर्थो भागः ।  
 ततश्च यत्र प्रतिपदि षण्णहूर्त्तयापिनी द्वितीया  
 तत्र चन्द्रदर्शनसम्भावनमिति ।” इति श्रीहरि-  
 भक्तविलासे १६ विलासः ॥ ( चन्द्रस्य वस्त्र-  
 खण्डादिरचितचन्द्राकृतिरातपो यत्र । ) चन्द्रा-  
 तपः । औषधविशेषः । इति हेमचन्द्रः । १३४५ ॥  
 स तु मकरध्वजाख्यरससिन्दूरम् । यथा,—  
 “पलं न्दु खण्डं दलं रसेन्द्रं  
 पलाष्टकं षोडशं गन्धकम् ।

शोणैः सुकार्पासभैः प्रसूनैः  
 सर्वै विमर्द्याथ कुमारिकाभिः ॥  
 तनुकाचकुम्भे निहितं सुगाढं  
 न्दुत्कर्पटैस्तद्विवसत्रयश्च ।  
 पचैत् क्रमाग्नौ सितकाख्ययन्त्रे  
 ततो रजः पल्लवरागरन्ध्रम् ॥  
 निगृह्य चैतस्य पलं पलानि  
 चत्वारि कर्पूररजस्तथैव ।  
 जातीफलं सोपगमिन्नपुष्पं  
 कस्तुरिकाया इह प्राण एकः ॥ \* ॥  
 चन्द्रोदयोऽयं कथितस्तु माघो  
 सुक्तोऽहिवक्त्रीदलमध्यवर्त्तौ ।  
 मदोन्मदानां प्रमदाश्रुतानां  
 गर्वाधिकलं शययत्यकाण्डे ॥  
 दृप्तं धनीभूतमतीव दुग्धं  
 न्दूनि मांसानि समस्तकानि ।  
 माघाश्विपिष्टानि भवन्ति पथ्या-  
 न्यानन्ददायैर्नृपराणि चान्न ॥ \* ॥  
 वलीपलितनाशनस्तुष्टतां वयःस्तम्भनः  
 समस्तगदखलनः प्रचुररोगपञ्चाननः ।  
 गृहेषु रसराज्यं भवति यस्य चन्द्रोदयः  
 स पञ्चशरदर्पितो नृगदृष्टा भवेद्दुर्लभः ॥”  
 इति सारकौमुदी सुखबोधश्च ॥  
 चन्द्रोदया, स्त्री, ( चदि आकाशे + भावे रक् ।  
 चन्द्रस्य दर्शनादियन्यानन्दस्य उदयो यस्याः ।  
 नेत्ररोगस्थौषधविशेषः । यथाह चक्रपाणिदत्तः ।  
 “हरीतकी वचा कुष्ठं पिप्पली मरिचानि च ।  
 विभीतकस्य मज्जा च शुक्लनाभिर्मनःशिला ॥  
 सर्वमेतत् समं कृत्वा ह्यागौजीरेण पेषयेत् ।  
 नाशयेत्तिमिरं कण्डुं पटलान्मुद्दानि च ॥  
 अधिकाणि च मांसानि यस्य रात्रौ न पश्यति ।  
 अपि हिवाधिकं पुष्पं मासेनैकेन साधयेत् ।  
 वर्त्तिश्चन्द्रोदया नान्ना तथा दृष्टिप्रसादनी ॥” )  
 चन्द्रोपलः, पुं, ( चन्द्रप्रभोद्भासित उपलः प्रस्तरः । )  
 चन्द्रकान्तमणिः । इति हेमचन्द्रः । ४ । १३३ ॥  
 चप, सान्त्वे । इति कविकल्पद्रुमः ॥ ( भ्रां-परं-  
 सकं-सेट् । ) सान्त्वेः प्रियवचनं उपश्रमो वा ।  
 चपति पुत्रं माता । इति दुर्गादासः ॥  
 चप, क म कल्के । इति कविकल्पद्रुमः ॥ ( चुरां-  
 परं-सकं-सेट् । ) कल्केऽङ्गोत्तरणम् । क म,  
 चपयति तद्धूलं शिला । इति दुर्गादासः ॥  
 चपटः, पुं, ( चप + घञर्थे कः । चपः सान्त्वनं  
 चूर्णोत्तरणं वा तस्मै व्यटति गच्छतीति । व्यट्  
 + पचाद्यच् । ततः प्रकृतादिवत् साधुः । )  
 चपेटः । इत्यमरटीका ॥ चङ् इति भाषा ॥  
 चपलं, स्त्री, ( चपं सान्त्वनं लाति प्राप्नोतीति ।  
 ला + “आतोऽनुपसर्गे कः ।” ३ । २ । ३ । इति  
 कः । ) शीघ्रम् । इति मेदिनी । ले, ८८ ॥  
 चणिकम् । इति हेमचन्द्रः ॥  
 चपलः, पुं, ( चोपति मन्दं मन्दं गच्छतीति । चुप  
 मन्दायां गतौ + “चुपेरचोपधायाः ।” उणां ।  
 १-१११ । इति कलः धातोर्कारस्य अकारा-